



தமிழ்நாடு உள்ளாட்சி அமைப்புகள் முறைமன்ற நடுவம்

எண்.100 அண்ணா சாலை, கிண்டி, சென்னை-600 032.

தொலைபேசி: 044-22201337

மின்னஞ்சல் முகவரி: ombudsmanlocal@tn.gov.in

தமிழ்நாடு உள்ளாட்சி அமைப்புகள் முறைமன்ற நடுவம், சென்னை-600 032

முன்னிலை: முனைவர் சே. அப்பா, இ.ஆ.ப. (மு).

முறையீட்டு மனு எண். 134/2018

ஆணை ~~மேல்~~ நாள். 11-09-2018

திரு.ச.ராஜவேலு,
H4, பாலார் கார்டன்,
சத்துவாச்சாரி,
வேலூர்-632009.

— முறையீட்டு மனுதாரர்.

செயல் அலுவலர்,
உதயேந்திரம் பேரூராட்சி,
வேலூர் மாவட்டம்.

— எதிர் மனுதாரர்.

ஆணை.

வேலூர் மாவட்டம், சத்துவாச்சாரி, H-4, பாலார் கார்டன் பகுதியினைச் சேர்ந்த திரு.ச.ராஜவேலு, முறையீட்டு மனுதாரரின் 13.06.2018 நாளிட்ட முறையீட்டு மனு இம்முறைமன்ற நடுவத்தில் 14.06.2018ல் பெறப்பட்டு, மேற்படி முறையீட்டு மனுவிற்கு, முறையீட்டு மனு எண்.134/2018 என எண்ணிடப்பட்டு, முறையீட்டு மனு மீதான விளக்க அறிக்கைகள் பெறப்பட்டு, பரிசீலிக்கப்பட்டு கீழ்க்காணும் இறுதி ஆணை வெளியிடப்படுகிறது.

முறையீட்டு மனுதாரர் தனது முறையீட்டு மனுவில், வேலூர் மாவட்டம், உதயேந்திரம் பேரூராட்சியில் கடைநிலை ஊழியர் (அலுவலக உதவியாளர்) பணியிடம் நிரப்பியதில் முறைகேடு என தெரிவித்து விசாரணைக் கோரி தனது முறையீட்டு மனுவினை இம்முறைமன்ற நடுவத்தில் சமர்ப்பித்துள்ளார்.

இம்முறைமன்ற நடுவ 20.06.2018ம் நாளிட்ட அறிவிப்பாணையினைத் தொடர்ந்து, வேலூர் மாவட்டம், உதயேந்திரம் பேரூராட்சி செயல் அலுவலரின் 27.06.2018ம் நாளிட்ட விளக்க அறிக்கை வரப்பெற்றுள்ளது. மேற்படி அறிக்கையில், வேலைவாய்ப்பு மற்றும் பயிற்சித்துறை இயக்ககம், கிண்டி, சென்னை அவர்களின் கடித எண்.ப.ப.1/14363/2016, நாள்.03.06.2016ல் ஒவ்வொரு நியமன அலுவலரின் கட்டுப்பாட்டில் உள்ள பணியிடங்களுக்கான பணி நிலைப் பிரிவின் எண்ணிக்கை (Cadre strength of Post)

ஒன்றுக்கு மேற்பட்டு இருந்தால் மட்டும் நேரடி நியமன முறையில் பொது விதி 22-ன்படி இட ஒதுக்கீடு முறை கழற்சி பட்டியலின் அடிப்படையில் பின்பற்றப்பட வேண்டுமெனவும், இவ்வெண்ணிக்கை ஒன்று என இருப்பின் இட ஒதுக்கீடு கழற்சி பட்டியலின் அடிப்படையினை பின்பற்றாமல் அனைத்து மனுதாரர்களையும் பணிக்காலியிடத்திற்கு கருதப்படவேண்டுமென தெரிவிக்கப்பட்டுள்ளதையடுத்து, உதயேந்திரம் பேரூராட்சியில் காலியாக இருந்த பணியிடத்தினை பேரூராட்சிகளின் உதவி இயக்குநரின் அறிவுரையின்படி மாவட்ட வேலைவாய்ப்பு அலுவலகம் மூலம் பெறப்பட்ட பட்டியல், மற்றும் தினமணி நாளிதழ் விளம்பரம் மற்றும் அரசாணையில் வழங்கப்பட்டுள்ள அறிவுரைகளை பின்பற்றி மேற்படி பணியிடம் நிரப்பப்பட்டதாக உதயேந்திரம் பேரூராட்சி செயல் அலுவலர் தனது அறிக்கையில் தெரிவித்து அதற்கான ஆவணங்களையும் சமர்ப்பித்துள்ளார்.

உதயேந்திரம் பேரூராட்சி செயல் அலுவலரது விளக்க அறிக்கையில் மேற்படி பேரூராட்சியில் காலியாக இருந்த அலுவலக உதவியாளர் பணியிடம் நிரப்பியது தொடர்பான விளக்கத்துடன் உரிய ஆவணங்களையும் சமர்ப்பித்து, அதன் அடிப்படையில் மேற்படி பணியிடம் விதிமுறைகளின்படி நிரப்பப்பட்டுள்ளது என உறுதிபட தெரிவிக்கப்பட்டுள்ளது. எனவே முறையீட்டு மனுதாரரின் முறையீடு தொடர்பான புகார் நிரூபிக்கப்படாததால் முறையீட்டு மனு தள்ளுபடி செய்து ஆணையிடப்படுகிறது.

2018 ஆம் ஆண்டு செப்டம்பர் திங்கள் 11 -ஆம் நாள் என்னால் கையொப்பமிடப்பட்டு அனுப்பிய முத்திரைடன் இவ்வாணையிடப்படுகிறது.

--//ஒப்பம்//--

தமிழ்நாடு உள்ளாட்சி அமைப்புகள் முறைகள் நடுவர்.

--//ஆணைப்படி அனுப்பப்படுகிறது//--



சத்துவாச்சாரி,
வேலூர்-632009.

1. செயல் அலுவலர்,
உதயேந்திரம் பேரூராட்சி,
வேலூர் மாவட்டம்.
2. செயல் அலுவலர்,
உதயேந்திரம் பேரூராட்சி,
வேலூர் மாவட்டம்.
3. பேரூராட்சிகளின் உதவி இயக்குநர்,
வேலூர் மண்டலம்,
மாவட்ட ஆட்சியர் அலுவலகம்,
வேலூர்.

செயலாளர்
18/9/2018

18/9/18